


## 7 جگ اور مگ (Jugs and Mugs)

بنی اور بتو اپنی شادی کی سالگرہ مناتے ہیں۔

کیا آپ کو بنی کے خاندان میں گزشتہ سال ہوئی شادی کے بارے میں یاد ہے؟ (علم ریاضی - جادو، درجہ سوم کا صفحہ 153 دیکھیے)۔ بنی اور بتو نے اپنی شادی کے ایک سال بعد ایک پارٹی دینے کا فیصلہ کیا ہے۔



انھوں نے اپنے خاندان اور دوستوں کی  
دعوت کی ہے۔ انھوں نے ایک خاص  
میٹھی چیز بنائی۔ کھیر۔

سبھی جانور آئے۔ دوڑتے ہوئے،  
چھلانگ لگاتے ہوئے اور یہاں تک کہ  
رینگتے ہوئے!



مینڈک اپنے دوسرے 9 دوستوں کے ساتھ اچھلتا ہوا آیا۔ وہ بولا۔ اُف! ہم لوگوں میں سے ہر ایک صرف 100 ملی لیٹر چاہتا ہے۔




ٹھیک ہے، تمہاری کھیر بیہاں ہے۔ ملی بولی، کھیر پروستے ہوئے۔ اس نے 10 گلاں لیے اور ہر ایک گلاں میں 100 ملی لیٹر کھیر ڈالی۔

گدھا پر بیشان لگ رہا تھا، اس نے پوچھا۔ دس گلاں اور ہر ایک میں 100 ملی لیٹر۔ یہ کتنا ہے؟  
لومڑی کو ایک موقع اور شان دکھانے کا ہاتھ آیا۔ وہ بولی اوہ۔ یہ بہت آسان ہے 100 ملی لیٹر کا 10 گنا ہے  
ملی لیٹر = \_\_\_\_\_ لیٹر۔

$$\text{_____} \times 100 \text{ ملی لیٹر} =$$

اب آپ اس کو لکھیے



دیکھو چیونٹیوں کا ایک گروپ بیہاں آ رہا ہے۔  
جھینکر بولا۔

کھیر ختم ہو گئی۔ اب ہم کیا کریں؟ ملی نے غمگین ہو کر کہا۔





ہاتھی 50 لیٹر کھیر پی رہا ہے۔

ثراف \_\_\_\_\_ لیٹر پی رہا ہے۔

گائے \_\_\_\_\_ لیٹر پی رہی ہے۔

تب گلہری آئی۔ وہ بولی۔ میں 1 لیٹر کھیر نہیں پی سکتی، مجھے صرف 500 ملی لیٹر دو۔

گدھے نے پوچھا۔ 500 ملی لیٹر کھیر؟ کیا یہ 1 لیٹر سے زیادہ نہیں ہے؟


لومڑی بولی۔ ادھر آؤ، گدھے کی طرح بات نہ کرو! ایک لیٹر میں 1000 ملی لیٹر ہوتے ہیں۔ اس لیے 500 ملی لیٹر آدھا لیٹر ہوا۔

کون 1 لیٹر کھیر پی سکتا ہے


کیا آپ کو کھیر پسند ہے؟ آپ اسے گھر پر کیا کہتے ہیں؟

آپ کتنی کھیر پی سکتے ہیں؟

کیا آپ ایک وقت میں ایک لیٹر پانی پی سکتے ہیں؟



گدھا مختلف طریقوں سے جوڑ کر 1 لیٹر بنانے کی کوشش میں ہے۔ چارٹ مکمل کرنے میں اس کی مدد کیجیے۔





گھبراً ملت، وہ لوگ زیادہ نہیں پی سکتے۔ ان میں سے ہر ایک صرف ایک ملی لیٹر پیے گا۔ بس اتنا ہی۔ میں اپنی کھیران کے ساتھ بانٹوں گا۔ ہاتھی بولا اور بلی کے آنسوؤں کو اپنے کان سے صاف کیا۔

تم سب ملا کر کتنے ہو؟—ہاتھی نے پوچھا۔

ہم لوگ صرف ایک ہزار ہیں۔ چیونٹیاں بولی۔

بلی بولی۔ ارے نہیں، ایک ہزار! ہمیں کھیر 1000 چیونٹیاں کو دینی پڑے گی!

سوچنے کے بعد ہاتھی بولا۔ کوئی مسئلہ نہیں۔ میں انتظام کر سکتا ہوں۔ ہر ایک چیونٹی 1 ملی لیٹر کھیر پتی ہے۔

اس لیے 1000 چیونٹیاں پتی ہیں:  $1000 \times 1 \text{ ملی لیٹر} = \text{_____ ملی لیٹر}$ ۔

واہ! انھیں اتنا ہی چاہیے جتنا دس مینڈ کوں کو۔ گدھا بولا۔

سبھی چیونٹیوں نے کھیر پی لی۔ سبھی خوش تھے۔ شادی کی سالگرہ منانے کے لیے وہ سبھی ناچے اور گائے۔



میری پیمائش	میرا اندازہ	بوتلیں
		بوتل 1
		بوتل 2
		بوتل 3

جانچ کیجیے کہ کیا آپ کا اندازہ صحیح ہے اور جدول کو بھریے۔

اس کی چھوٹی بوتل میں کتنا پانی آتا ہے؟



دیکھیے اوتھین کیا کہہ رہا ہے۔

اس-1- لیٹر بوتل کو بھرنے کے لیے میں نے اس میں دو چھوٹی بوتلوں کا پانی پلاٹا ہے۔

تب لیلا کی بوتل میں کتنا پانی آتا ہے؟



- لیٹر بوتل کو بھرنے کے لیے مجھے اپنی چھوٹی بوتل سے 5 بار پانی بھرنے کی ضرورت ہے۔



### رامو کی پیاسی بوتل


رامو کو ناریل کے تیل کی 250 ملی لیٹر کی ایک خالی بوتل ملی۔ تصویر کو دیکھیے اور بحث کیجیے کہ اس نے اپنی پیاسی بڑی بوتل بنانے کے لیے کیا کیا۔

## اطراف میں دیکھئے

ان تصویریوں کو دیکھئے۔ اب کچھ دوسری چیزوں کو تلاش کیجئے جو مندرجہ ذیل کی طرح پیکٹوں یا بولوں میں آتی ہیں۔ اپنی فہرست بنائیے۔



کتنے ملی لیٹر یا لیٹر (L یا mL)	پیکٹ
500 ملی لیٹر	دودھ



## میری لیٹر کی بوتل

کیا آپ نے ایک لیٹر کی پانی کی بوتل دیکھی ہے؟

ایک 1-لیٹر بوتل اور کچھ دوسری چھوٹی بوتلوں کو جمع کیجئے۔ اندازہ لگائیے کہ ہر ایک چھوٹی بوتل سے لیٹر بوتل کو بھرنے کے لیے اسے کتنی بار لیٹر بوتل میں پلٹنا پڑے گا۔



## ہسپتال میں نیتو

نیتو کو پانچ دنوں تک روزانہ تین انجکشن لگنے ہیں۔

ایک دن کے لیے اسے کتنی دوا کی ضرورت ہوگی؟

سبھی 5 دنوں کے لیے کل کتنی دوا چاہیے۔



ایک وقت میں کتنا استعمال کرتے ہیں؟

ہم لوگ ایک وقت میں 1 ملی لیٹر سے کم استعمال کرتے ہیں۔

آنکھوں میں ڈالنے والی دوائیاں

---

---

---

ان چیزوں کی فہرست بنائیے جن کا استعمال ہم ایک بار میں ایک لیٹر سے زیادہ کرتے ہیں؟

غسل کرنے کے لیے پانی

---

---

---




## میری پیائشی بوتل

ایک پیائشی بوتل بنانے کے لیے خود راستہ تلاش کیجیے جس کے ذریعہ 200 ملی لیٹر، 400 ملی لیٹر، 600 ملی لیٹر، 800 ملی لیٹر اور ایک لیٹر ناپا جاسکتا ہو۔ اپنے دوستوں اور اساتذہ سے بحث کیجیے کہ آپ نے اسے کیسے بنایا۔

### اندازہ لگائیے اور جانچ کیجیے

اپنے گھر میں باٹی، مگ، گلاس اور دوسری چیزوں پر نظر ڈالیے۔ اندازہ لگائیے کہ ہر ایک میں کتنا پانی آسکتا ہے۔ اپنے پیائشی بوتل کا استعمال کر کے اپنے اندازہ کی جانچ کیجیے کہ آپ صحیح ہیں یا نہیں۔

میری پیمائش	میرا اندازہ
	مگ
	گلاس
	برتن



## پانی-پانی

5 لوگوں میں مشتمل ایک خاندان کے ذریعے دن بھر میں استعمال کیے گئے پانی کی مقدار کو مندرجہ ذیل جدول میں دکھایا گیا ہے۔



پانی لیٹر میں (L)	سرگرمی
30 L	کھانا بنانا اور پینا
40 L	کپڑوں کی دھلانی
20 L	برتنوں کی صفائی
75 L	غسل کرنا

کل استعمال کیا گیا پانی

آپ کے گھر میں ایک دن میں کتنا پانی استعمال ہوتا ہے؟ اندازہ لگائیے اور مندرجہ ذیل جدول کو بھریئے۔

استعمال شدہ پانی (لیٹر میں)	استعمال شدہ پانی (بالٹیوں میں)	سرگرمی
		کھانا بنانا اور پینا
		کپڑوں کی دھلانی
		برتنوں کی صفائی

قطرہ قطرہ سمندر بنتا ہے


کیا آپ کے گھر یا اسکول میں کوئی ٹونٹی ہے جو ٹپک رہی ہے؟

آپ کیا سوچتے ہیں، ٹپکتی ہوئی ٹونٹی سے ہم کتنا پانی ضائع کرتے ہیں؟

اپنی لیٹر جار کو ٹپک رہی ٹونٹی کے نیچے لگائیے تاکہ سبھی بوندیں بوتل میں گریں۔ وقت نوٹ کبھی۔ ایک گھنٹہ بعد جانچ کبھی کہ بوتل میں کتنا پانی جمع ہوا۔

## مشق کا وقت

- 1- اینہ کی بول میں ایک لیٹر پانی آتا ہے۔ اس نے 350 ملی لیٹر پانی پی لیا۔ بتائیے اب اس کی بول میں کتنا پانی بچا ہے؟
- 2- یوسف ایک چائے کی دوکان چلاتا ہے۔ ایک گلاس چائے میں وہ 20 ملی لیٹر دودھ استعمال کرتا ہے۔ کل اس نے 100 گلاس چائے بنائی۔ اس نے کل کتنا دودھ استعمال کیا؟



3- رادھا کی دادی بیمار تھی۔ ڈاکٹر نے انھیں 20 ملی لیٹر دوا کی ایک شیشی دی۔ انھیں روزانہ صبح 10 دن تک یہ دوا لینی ہے۔

بتائیے ہر صبح وہ کتنے ملی لیٹر دوا لیں گی؟






معلوم کیجیے کہ ایک دن میں کتنا پانی ضائع ہوتا ہے۔

ایک ہفتہ میں؟

ایک مہینہ میں؟

ایک سال میں؟

پہلی



چینور گاؤں میں ایک ملک (Milk) سوسائٹی ہے۔ گیتا اور امینی 4 لیٹر دودھ خریدنے والے گئے۔ لیکن وہ آدمی ایک لیٹر کا پیمانہ نہیں تلاش سکا۔ اس کے پاس صرف 3 لیٹر اور 5 لیٹر کی بوتل تھی۔ لیکن اس نے ان لوگوں کو ٹھیک 4 لیٹر دودھ دیا۔

وضاحت کیجیے کہ اس نے یہ کیسے کیا؟

